
Shri Bahurupagarbha Stotram

श्रीबहुरूपगर्भस्तोत्रं

Document Information



Text title : Bahurupagarbha Stotram

File name : bahurUpagarbhastotram.itx

Category : shiva

Location : doc_shiva

Proofread by : Aruna Narayanan, Ruma Dewan

Description/comments : See dhyAnam in a separate file.

Latest update : February 4, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 4, 2022

sanskritdocuments.org

ಶ್ರೀಬಹುರೂಪಗರ್ಭಸ್ತೋತ್ರಂ



ಓಂ ಬ್ರಹ್ಮಾದಿಕಾರಣಾತೀತಂ ಸ್ವಶಕ್ತ್ಯಾನಂದನಿರ್ಭರಂ .
ನಮಾಮಿ ಪರಮೇಶಾನಂ ಸ್ವಚ್ಛಂದಂ ವೀರನಾಯಕಂ .. 1..
ಕೈಲಾಸಶಿಖರಾಸೀನಂ ದೇವದೇವಂ ಜಗದ್ಗುರುಂ .
ಪಪ್ರಚ್ಛ ಪ್ರಣತಾ ದೇವೀ ಭೈರವಂ ವಿಗತಾಮಯಂ .. 2..
ಶ್ರೀದೇವ್ಯವಾಚ -
ಪ್ರಾಯಶ್ಚಿತ್ತೇಷು ಸರ್ವೇಷು ಸಮಯೋಲ್ಲಂಘನೇಷು ಚ .
ಮಹಾಭಯೇಷು ಘೋರೇಷು ತೀವ್ರೋಪದ್ರವಭೂಮಿಷು .. 3..
ಭಿದ್ರಸ್ಥಾನೇಷು ಸರ್ವೇಷು ಸದುಪಾಯಂ ವದ ಪ್ರಭೋ .
ಯೇನಾಯಾಸೇನ ರಹಿತೋ ನಿರ್ದೋಷಶ್ಚ ಭವೇನ್ನರಃ .. 4..
ಶ್ರೀಭೈರವಃ ಉವಾಚ -
ಶೃಣು ದೇವಿ ಪರಂ ಗುಹ್ಯಂ ರಹಸ್ಯಂ ಪರಮಾದ್ಭುತಂ .
ಸರ್ವಪಾಪಪ್ರಶಮನಂ ಸರ್ವದುಃಖನಿವಾರಣಂ .. 5..
ಪ್ರಾಯಶ್ಚಿತ್ತೇಷು ಸರ್ವೇಷು ತೀವ್ರೇಷ್ವಪಿ ವಿಮೋಚನಂ .
ಸರ್ವಚ್ಛಿದ್ರಾಪಹರಣಂ ಸರ್ವಾರ್ತಿವಿನಿವಾರಕಂ .. 6..
ಸಮಯೋಲ್ಲಂಘನೇ ಘೋರೇ ಜಪಾದೇವ ವಿಮೋಚನಂ .
ಭೋಗಮೋಕ್ಷಪ್ರದಂ ದೇವಿ ಸರ್ವಸಿದ್ಧಿಫಲಾವಹಂ .. 7.. (ಸರ್ವಸಿದ್ಧಿಫಲಪ್ರದಂ)
ಶತಜಾಪ್ಯೇನ ಶುದ್ಧ್ಯಂತಿ ಮಹಾಪಾತಕಿನೋಽಪಿ ಯೇ .
ತದರ್ಥಂ ಪಾತಕಂ ಹಂತಿ ತತ್ಪಾದೇನೋಪಪಾತಕಂ .. 8..
ಕಾಯಿಕಂ ವಾಚಿಕಂ ಚೈವ ಮಾನಸಂ ಸ್ಪರ್ಶದೋಷಜಂ .
ಪ್ರಮಾದಾದಿಚ್ಛಯಾ ವಾಪಿ ಸಕೃಜ್ಞಾಪ್ಯೇನ ಶುದ್ಧಯಂತಿ .. 9..
ಯಾಗಾರಂಭೇ ಚ ಯಾಗಾಂತೇ ಪಠಿತವ್ಯಂ ಪ್ರಯತ್ನತಃ .
ಶ್ರೋತವ್ಯಂ ಚ ಸದಾ ಭಕ್ತ್ಯಾ ಪರಂ ಸ್ವಸ್ತ್ಯಯನಂ ಮಹತ್ .. 10..
ನಿತ್ಯೇ ನೈಮಿತ್ತಿಕೇ ಕಾಮ್ಯೇ ಪರಸ್ಯಾಪ್ಯಾತ್ಮನೋಽಪಿ ವಾ .
ನಿಶ್ಚಿದ್ರಕರಣಂ ಪ್ರೋಕ್ತಮಭಾವಪರಿಪೂರಕಂ .. 11.. (ಪ್ರೋಕ್ತಂ ಸ್ವಭಾವಪರಿಪೂರಣಂ)
ದ್ರವ್ಯಹೀನೇ ಮಂತ್ರಹೀನೇ ಜ್ಞಾನಯೋಗವಿವರ್ಜಿತೇ . (ಯಜ್ಞಯೋಗವಿವರ್ಜಿತೇ)
ಭಕ್ತಿಶ್ರದ್ಧಾವಿರಹಿತೇ ಶುದ್ಧಿಶೂನ್ಯೇ ವಿಶೇಷತಃ .. 12..

ಮನೋವಿಕ್ಷೇಪದೋಷೇ ಚ ವಿಲೋಮೇ ಪಶುವೀಕ್ಷಿತೇ . (ವಿಲೋಪೇ)

ವಿಧಿಹೀನೇ ಪ್ರಮಾದೇ ಚ ಜಪ್ತವ್ಯಂ ಸರ್ವಕರ್ಮಸು .. 13..

ನಾತಃ ಪರತರೋ ಮಂತ್ರೋ ನಾತಃ ಪರತರಾ ಸ್ತವಃ . (ಸ್ತುತಿಃ)

ನಾತಃ ಪರತರಾ ಕಾಚಿತ್ಸ್ಮ್ಯಕ್ಪತ್ಯಂಗಿರಾ ಪ್ರಿಯೇ! .. 14..

ಇಯಂ ಸಮಯವಿದ್ಯಾನಾಂ ರಾಜರಾಜೇಶ್ವರೀಶ್ವರಿ .

ಪರಮಾಪ್ಯಾಯನಂ ದೇವಿ ಭೈರವಸ್ಯ ಪ್ರಕೀರ್ತಿತಂ .. 15..

ಪ್ರೀಣನಂ ಸರ್ವದೇವಾನಾಂ ಸರ್ವಸೌಭಾಗ್ಯವರ್ಧನಂ .

ಸ್ತವರಾಜಮಿಮಂ ಪುಣ್ಯಂ ಶೃಣುಷ್ವಾವಹಿತಾ ದೇವಿ! .. 16.. (ಪ್ರಿಯೇ)

ಅಥ ವಿನಿಯೋಗಃ -

ಅಸ್ಯ ಶ್ರೀಮದಘೋರಭಟ್ಟಾರಕ-ಸಕಲ-ಸ್ವಚ್ಛಂದ-ಭೈರವಮಂತ್ರಸ್ಯ

ಶ್ರೀಕಾಲಾಗ್ನಿರುದ್ರಭೈರವ ಋಷಿಃ, ಪಂಕ್ತಿಶ್ಚಂದಃ,

ಸಕಲಭಟ್ಟಾರಕಾಘೋರಮೂರ್ತಿರ್ದೇವತಾ, ಓಂ ಬೀಜಂ, ಹ್ರೀಂ ಶಕ್ತಿಃ, ಕುರು ಕುರು

ಕೀಲಕಂ,

ಶ್ರೀಬಹುರೂಪಗರ್ಭಪ್ರೀತ್ಯರ್ಥಂ ಪಾಲೇ ವಿನಿಯೋಗಃ .

(ಶ್ರೀ ಗುರವೇ ನಮಃ .

ಶ್ರೀಮತ್ಸ್ವ ಚ್ಛಂದಭಟ್ಟಾರಕಾಯ ಪ್ರಹ್ಲೀಭಾವೋಽಸ್ತು .

ಮದ್ವಂಶ ಪರಂಪರಾಗತಸ್ವೇಷ್ಟದೇವಾಯ ಸ್ವಚ್ಛಂದನಾಥಾಯ ನಮೋ ನಮಃ .

ಅಸ್ಯ ಶ್ರೀಬಹುರೂಪಭಟ್ಟಾರಕಸ್ತೋತ್ರಸ್ಯ ಶ್ರೀವಾಮದೇವ ಋಷಿಃ,

ಅನುಷ್ಟುಪ್ಪಂದಃ, ಶ್ರೀಬಹುರೂಪಭಟ್ಟಾರಕೋ ದೇವತಾ,

ಆತ್ಮನೋ ವಾಙ್ಮನಃ ಕಾಯೋಪಾರ್ಜಿತಪಾಪನಿವಾರಣಾರ್ಥಂ

ಚತುರ್ವರ್ಗಸಿದ್ಧ್ಯರ್ಥೇ ಪಾಲೇ ವಿನಿಯೋಗಃ ..

(ಅಘೋರಮಂತ್ರೇಣ ನ್ಯಾಸಂ ಕೃತ್ವಾ).

ಅಘೋರೇಭ್ಯೋ ಅಂಗುಷ್ಠಾಭ್ಯಾಂ ನಮಃ .

ಅಥ ಘೋರೇಭ್ಯೋ ತರ್ಜನೀಭ್ಯಾಂ ನಮಃ .

ಘೋರಘೋರತರೀಭ್ಯಶ್ಚ/ತರೀಭ್ಯಶ್ಚ ಮಧ್ಯಮಾಭ್ಯಾಂ ನಮಃ .

ಸರ್ವತಃ ಅನಾಮಿಕಾಭ್ಯಾಂ ನಮಃ .

ಶರ್ವ! ಸರ್ವೇಭ್ಯೋ ಕನಿಷ್ಠಿಕಾಭ್ಯಾಂ ನಮಃ .

ನಮಸ್ತೇ ರುದ್ರರೂಪೇಭ್ಯಃ ಕರತಲಕರಪೃಷ್ಠಾಭ್ಯಾಂ ನಮಃ .

ಅಘೋರೇಭ್ಯೋ ಹೃದಯಾಯ ನಮಃ .

ಅಥ ಘೋರೇಭ್ಯೋ ಶಿರಸೇ ಸ್ವಾಹಾ .

ಘೋರಘೋರತರೀಭ್ಯಶ್ಚ/ತರೀಭ್ಯಶ್ಚ ಶಿಖಾಯೈ ವಷಟ್ .

ಸರ್ವತಃ ಕವಚಾಯಹಂ .

ಶರ್ವ! ಸರ್ವೇಭ್ಯೋ ನೇತ್ರಾಭ್ಯಾಂ ವೌಷಟ್ .
 ನಮಸ್ತೇ ರುದ್ರರೂಪೇಭ್ಯಃ ಅಸ್ತ್ರಾಯ ಘಟ್ .
 ಅಘೋರೇಭ್ಯೋಽಥ ಘೋರೇಭ್ಯೋ ಘೋರಘೋರತರೇಭ್ಯಶ್ಚ (ತರೇಭ್ಯಶ್ಚ) .
 ಸರ್ವತಃ ಶರ್ವ! ಸರ್ವೇಭ್ಯೋ ನಮಸ್ತೇ ರುದ್ರರೂಪೇಭ್ಯಃ ..)

ಅಥ ಧ್ಯಾನಂ -

ವಾಮೇ ಖೇಟಕಪಾಶಶಾರ್ಙ್ಗವಿಲಸದ್ಧಂಡಂ ಚ ವೀಣಾಷ್ಟಿಕೇ
 ಬಿಭ್ರಾಣಂ ದ್ವಜಮುದ್ಗರೌ ಸ್ವನಿಭದೇ ವ್ಯಂಕಂ ಕುರಾರಂ ಕರೇ .
 ದಕ್ಷೇಽಪ್ಯಂಕುಶಕಂದಲೇಷು-ಡಮರೂನ್ ವಜ್ರಂ ತ್ರಿಶೂಲಾಭಯಾನ್
 ರುದ್ರಸ್ಥಂ ಶರವಕ್ತ್ರಮಿಂದುಧವಲಂ ಸ್ವಚ್ಛಂದನಾಥಂ ಸ್ತುಮಃ ..

(ಅಥ ಗಾಯತ್ರೀ

ಓಂ ಬಹುರೂಪಾಯ ವಿದ್ವಹೇ ಕೋಟಗಾಕ್ಷಾಯ ಧೀಮಹಿ . ತನ್ನೋಽಘೋರಃ
 ಪ್ರಚೋದಯಾತ್ .. 3..

ಅಥ ಮೂಲಂ -

ಓಂ ಹೂಂ ಅಘೋರೇಭ್ಯೋಽಥ ಘೋರೇಭ್ಯೋ ಘೋರಘೋರತರೇಭ್ಯಶ್ಚ .
 ಸರ್ವಥಾ ಶರ್ವ ಸರ್ವೇಭ್ಯೋ ನಮಸ್ತೇ ರುದ್ರರೂಪೇಭ್ಯಃ) 108, ಓಂ ಶ್ರೀಭೈರವಃ ..)

(Notice the stotra verses start with letters from this aghora mantra)

ಶ್ರೀಭೈರವ ಉವಾಚ-

ಓಂ ನಮಃ ಪರಮಾಕಾಶಶಾಯಿನೇ ಪರಮಾತ್ಮನೇ .

ಶಿವಾಯ ಪರಸಂಶಾಂತನಿರಾನಂದಪದಾಯ ತೇ .. 1..

ಅವಾಚ್ಯಾಯಾಪ್ರಮೇಯಾಯ ಪ್ರಮಾತ್ರೇ ವಿಶ್ವಹೇತವೇ .

ಮಹಾಸಾಮಾನ್ಯರೂಪಾಯ ಸತ್ತಾಮಾತ್ರೈಕರೂಪಿಣೇ .. 2..

ಘೋಷಾದಿ-ದಶಧಾ ಶಬ್ದಬೀಜಭೂತಾಯ ಶಂಭವೇ .

ನಮಃ ಶಾಂತೋಗ್ರಘೋರಾದಿಮಂತ್ರಸಂದರ್ಭಗರ್ಭಿಣೇ .. 3..

ರೇವತೀಸಂಗವಿಸ್ತಂಭಸಮಾಶ್ಲೇಷವಿಲಾಸಿನೇ .

ನಮಃ ಸಮರಸಾಸ್ವಾದಪರಾನಂದೋಪಭೋಗಿನೇ .. 4..

ಭೋಗಪಾಣೇ ನಮಸ್ತುಭ್ಯಂ ಯೋಗೀಶಪೂಜಿತಾತ್ಮನೇ . (ಯೋಗೀಶೈಃ
 ಪೂಜಿತಾತ್ಮನೇ)

ದ್ವಯನಿರ್ದಲನೋದ್ಯೋಗಸಮುಲ್ಲಾಸಿತಮೂರ್ತಯೇ .. 5..

ಥರತ್ರಸರವಿಕ್ಷೋಭವಿಸೃಷ್ಟಾಖಿಲಜಂತವೇ .

ನಮೋ ಮಾಯಾಸ್ವರೂಪಾಯ ಸ್ಥಾಣವೇ ಪರಮೇಷ್ಟಿನೇ .. 6..

ಘೋರಸಂಸಾರಸಂಭೋಗದಾಯಿನೇ ಸ್ಥಿತಿಕಾರಿಣೇ .

ಕಾಲಾದಿಕ್ಷಿತಿಪರ್ಯಂತಂ ಪಾಲಿನೇ ವಿಭವೇ ನಮಃ .. 7..

ರೇಹಣಾಯ ಮಹಾಮೋಹಧ್ವಾಂತವಿದ್ವಂಸಹೇತವೇ .
 ಹೃದಯಾಂಬುಜಸಂಕೋಚಭೇದಿನೇ ಶಿವಭಾನವೇ .. 8.. (ಹೃದಯಾಂಭೋಜ)
 ಭೋಗಮೋಕ್ಷಫಲಪ್ರಾಪ್ತಿಹೇತುಯೋಗವಿಧಾಯಿನೇ .
 ನಮಃ ಪರಮನಿರ್ವಾಣದಾಯಿನೇ ಚಂದ್ರಮೌಲಯೇ .. 9..
 ಘೋಷ್ಯಾಯ ಸರ್ವಮಂತ್ರಾಣಾಂ ಸರ್ವವಾಚ್ಯಯಮೂರ್ತಯೇ .
 ನಮಃ ಶರ್ವಾಯ ಸರ್ವಾಯ ಸರ್ವಪಾಪಾಪಹಾರಿಣೇ .. 10.. (ಸರ್ವಪಾಶಾಪಹಾರಿಣೇ)
 ರವಣಾಯ ರವಾಂತಾಯ ನಮಸ್ತೇಽರಾವರಾವಿಣೇ .
 ನಿತ್ಯಾಯ ಸುಪ್ರಬುದ್ಧಾಯ ಸರ್ವಾಂತರತಮಾಯ ತೇ .. 11..
 ಘೋಷಾಯ ಪರನಾದಾಂತಶ್ಚರಾಯ ಖಚರಾಯ ತೇ .
 ನಮೋ ವಾಕ್ಯತಯೇ ತುಭ್ಯಂ ಭವಾಯ ಭವಭೇದಿನೇ .. 12..
 ರಮಣಾಯ ರತೀಶಾಂಗದಾಹಿನೇ ಚಿತ್ರಕರ್ಮಿಣೇ .
 ನಮಃ ಶೈಲಸುತಾಭರ್ತೇ ವಿಶ್ವಕರ್ತೇ ಮಹಾತ್ಮನೇ .. 13..
 ನಮಃ ಪಾರಪ್ರತಿಷ್ಠಾಯ ಸರ್ವಾಂತಪದಗಾಯ ತೇ .
 ನಮಃ ಸಮಸ್ತತತ್ತ್ವಾ ದ್ವೈವ್ಯಾಪಿನೇ ಚಿತ್ಸ್ಮ ರೂಪಿಣೇ .. 14..
 ರೇವದ್ವರಾಯ ರುದ್ರಾಯ ನಮಸ್ತೇಽರೂಪರೂಪಿಣೇ .
 ಪರಾಪರಪರಿಸ್ಪಂದಮಂದಿರಾಯ ನಮೋ ನಮಃ .. 15..
 ಭರಿತಾಖಿಲವಿಶ್ವಾಯ ಯೋಗಗಮ್ಯಾಯ ತೇ ನಮಃ . (ಯೋಗಗಮ್ಯಾಯ
 ಯೋಗಿನೇ)
 ನಮಃ ಸರ್ವೇಶ್ವರೇಶಾಯ ಮಹಾಹಂಸಾಯ ಶಂಭವೇ .. 16..
 ಚರ್ಚ್ಯಾಯ ಚರ್ಚನೀಯಾಯ ಚರ್ಚಕಾಯ ಚರಾಯ ತೇ .
 ರವೀಂದುಸಂಧಿಸಂಸ್ಥಾಯ ಮಹಾಚಕ್ರೇಶ ತೇ ನಮಃ .. 17..
 ಸರ್ವಾನುಸ್ಮೃತರೂಪಾಯ ಸರ್ವಾಚ್ಛಾದಕಶಕ್ತಯೇ .
 ಸರ್ವಭಕ್ಷಾಯ ಸರ್ವಾಯ ನಮಸ್ತೇ ಸರ್ವವೇದಿನೇ .. 18..
 ರಮ್ಯಾಯ ವಲ್ಲಭಾಕ್ರಾಂತದೇಹಾರ್ಥಾಯ ವಿನೋದಿನೇ .
 ನಮಃ ಪ್ರಪನ್ನದುಷ್ಟಾಪ್ಯಸೌಭಾಗ್ಯಫಲದಾಯಿನೇ .. 19..
 ತನ್ಮಹೇಶಾಯ ತತ್ತ್ವಾರ್ಥವೇದಿನೇ ಭವಭೇದಿನೇ . (ಭವವೇದಿನೇ)
 ಮಹಾಭೈರವನಾಥಾಯ ಭಕ್ತಿಗಮ್ಯಾಯ ತೇ ನಮಃ .. 20..
 ಶಕ್ತಿಗರ್ಭಪ್ರಬೋಧಾಯ ಶರಣ್ಯಾಯಾಶರೀರಿಣೇ .
 ಶಾಂತಿಪುಷ್ಪಾ ದಿಸಾಧ್ಯಾರ್ಥಸಾಧಕಾಯ ನಮೋಽಸ್ತು ತೇ .. 21..
 ರವತ್ಕುಂಡಲಿನೀಗರ್ಭಪ್ರಬೋಧಪ್ರಾಪ್ತಶಕ್ತಯೇ .
 ಉತ್ಪೋಟನಾಪಟುಪ್ರೌಢಪರಮಾಕ್ಷರಮೂರ್ತಯೇ .. 22..
 ಸಮಸ್ತವ್ಯಸ್ತಸಂಗ್ರಸ್ತರಶ್ಮಿಜಾಲೋದರಾತ್ಮನೇ .

ನಮಸ್ತುಭ್ಯಂ ಮಹಾಮೀನರೂಪಿಣೇ ವಿಶ್ವಗರ್ಭಿಣೇ .. 23..
 ರೇವಾರಣಿಸಮುದ್ಭೂತವಕ್ಷಿಜ್ವಾಲಾವಭಾಸಿನೇ .
 ಘನೀಭೂತವಿಕಲ್ಪಾತ್ಮವಿಶ್ವಬಂಧವಿಲಾಪಿನೇ .. 24.. (ವಿಶ್ವಬಂಧವಿಭೇದಿನೇ)
 ಭೋಗಿನೀಸ್ಯಂದನಾರೂಢಿಪ್ರೌಢಿಮಾಲಬ್ಧಗರ್ವಿಣೇ .
 ನಮಸ್ತೇ ಸರ್ವಭಕ್ಷ್ಯಾಯ ಪರಮಾಮೃತಲಾಭಿನೇ .. 25..
 ನಘಕೋಟಿಸಮಾವೇಶಭರಿತಾಖಿಲಸೃಷ್ಟಯೇ .
 ನಮಃ ಶಕ್ತಿಶರೀರಾಯ ಕೋಟಿದ್ವಿತಯಸಂಗಿನೇ .. 26..
 ಮಹಾಮೋಹಮಲಾಕ್ರಾಂತಚೇವವರ್ಗಪ್ರಬೋಧಿನೇ .
 ಮಹೇಶ್ವರಾಯ ಜಗತಾಂ ನಮಃ ಕಾರಣಬಂಧವೇ .. 27..
 ಸ್ತೇನೋನ್ಮೂಲನದಕ್ಷೈಕಸ್ಮತ್ಯಯೇ ವಿಶ್ವಮೂರ್ತಯೇ .
 ನಮಸ್ತೇಽಸ್ತು ಮಹಾದೇವನಾಮ್ನೇ ಪರಸ್ವಧಾತ್ಮನೇ .. 28..
 ರುಗ್ಮಾವಿಣೇ ಮಹಾವೀರ್ಯರುರುವಂಶವಿನಾಶಿನೇ .
 ರುದ್ರಾಯ ದ್ರಾವಿತಾಶೇಷಬಂಧನಾಯ ನಮೋನಮಃ .. 29..
 ದ್ರವತ್ಪರರಸಾಸ್ವಾದಚರ್ವಣೋದ್ಯತಶಕ್ತಯೇ . (ಚರ್ವಣೋದ್ಯುಕ್ತಶಕ್ತಯೇ)
 ನಮಸ್ತ್ರಿದಶಪೂಜ್ಯಾಯ ಸರ್ವಕಾರಣಹೇತವೇ .. 30..
 ರೂಪಾತೀತ ನಮಸ್ತುಭ್ಯಂ ನಮಸ್ತೇ ಬಹುರೂಪಿಣೇ .
 ತ್ಯಂಬಕಾಯ ತ್ರಿಧಾಮಾಂತಶ್ಚಾರಿಣೇ ಚ ತ್ರಿಚಕ್ಷುಷೇ .. 31.. (ಚಿತ್ರಚಕ್ಷುಷೇ)
 ಪೇಶಲೋಪಾಯಲಭ್ಯಾಯ ಭಕ್ತಿಭಾಜಾಂ ಮಹಾತ್ಮನೇ . (ಭ್ರಾಂತಿಭಾಜಾಂ)
 ದುರ್ಲಭಾಯ ಮಲಾಕ್ರಾಂತಚೇತಸಾಂ ತು ನಮೋನಮಃ .. 32..
 ಭವಪ್ರದಾಯ ದುಷ್ಟಾನಾಂ ಭವಾಯ ಭವಭೇದಿನೇ .
 ಭವ್ಯಾನಾಂ ತ್ವನ್ಮಯಾನಾಂ ತು ಸರ್ವದಾಯ ನಮೋನಮಃ .. 33.. (ತನ್ಮಯಾನಾಂ)
 ಅಣೂನಾಂ ಮುಕ್ತಯೇ ಘೋರಘೋರಸಂಸಾರದಾಯಿನೇ .
 ಘೋರಾತಿಘೋರಮೂಢಾನಾಂ ತಿರಸ್ಕರ್ತೃ ನಮೋನಮಃ .. 34..
 (ಉಪಸಂಹಾರಃ -
 ಸರ್ವಕಾರಣಕಲಾಪಕಲ್ಪಿತೋಲ್ಲಾಸಸಂಕುಲಸಮಾಧಿವಿಷ್ಟಂ .
 ಹಾರ್ದಕೋಕನದಸಂಸ್ಥಿತಾಮಪಿ ತಂ ಪ್ರಣೌಮಿ ಶಿವವಲ್ಲಭಾಜಾಂ ..
 ಸರ್ವಜಂತುಹೃದಯಾಬ್ಜಮಂಡಲೋದ್ಭೂತಭಾವಮಧುಪಾನಲನ್ನಟಾಂ .
 ವರ್ಣಭೇದವಿಭವಾಂತರಸ್ಥಿತಾಂ ತಂ ಪ್ರಣೌಮಿ ಶಿವವಲ್ಲಭಾಜಾಂ ..)
 ಫಲಶ್ರುತಿಃ -
 ಇತ್ಯೇವಂ ಸ್ತೋತ್ರರಾಜೇಶಂ ಮಹಾಭೈರವಭಾಷಿತಂ .
 ಯೋಗಿನೀನಾಂ ಪರಂ ಸಾರಂ ನ ದದ್ಯಾದ್ಯಸ್ಯ ಕಸ್ಯಚಿತ್ ..
 ಅದೀಕ್ಷಿತೇ ಶರೇ ಕ್ರೂರೇ ನಿಃಸತ್ಯೇ ಶುಚಿವರ್ಜಿತೇ .

ನಾಸ್ತಿಕೇ ಚ ಖಲೇ ಮೂರ್ಖೇ ಪ್ರಮತ್ತೇ ವಿಪ್ಲವೌಜನೇ .. (ವಿಪ್ಲವೇಽಲನೇ)
ಗುರುಶಾಸ್ತ್ರಸದಾಚಾರದೂಷಕೇ ಕಲಹಪ್ರಿಯೇ .
ನಿಂದಕೇ ಜಂಭಕೇ ಕ್ಷತ್ರೇ ಸಮಯಘ್ನೇ ಚ ದಾಂಭಿಕೇ .. (ಜುಂಭಕೇ
ಕ್ಷುದ್ರೇಽಸಮಯಜ್ಞೇ)
ದಾಕ್ಷಿಣ್ಯರಹಿತೇ ಪಾಪೇ ಧರ್ಮಹೀನೇ ಚ ಗರ್ವಿತೇ .
ಭಕ್ತಿಯುಕ್ತೇ ಪ್ರದಾತವ್ಯಂ ನ ದೇಯಂ ಪರದೀಕ್ಷಿತೇ ..
ಪಶೂನಾಂ ಸನ್ನಿಧೌ ದೇವಿ ನೋಚ್ಚಾಯಂ ಸರ್ವಥಾ ಕ್ಷಚಿತ್ .
ಅಸ್ಯೈವ ಸ್ಮೃತಮಾತ್ರಸ್ಯ ವಿಘ್ನಾ ನಶ್ಯಂತಿ ಸರ್ವಶಃ ..
ಗುಹ್ಯಕಾ ಯಾತುಧಾನಾಶ್ಚ ವೇತಾಲಾ ರಾಕ್ಷಸಾದಯಃ .
ಡಾಕಿನ್ಯಶ್ಚ ಪಿಶಾಚಾಶ್ಚ ಕ್ರೂರಸತ್ತ್ವಾಶ್ಚ ಪೂತನಾಃ ..
ನಶ್ಯಂತಿ ಸರ್ವೇ ಪರಿತಸ್ತೋತ್ರಸ್ಯಾಸ್ಯ ಪ್ರಭಾವತಃ .
ಖೇಚರೀ ಭೂಚರೀ ಚೈವ ಡಾಕಿನೀ ಶಾಕಿನೀ ತಥಾ ..
ಯೇ ಚಾನ್ಯೇ ಬಹುಧಾ ಭೂತಾ ದುಷ್ಟಸತ್ತ್ವಾ ಭಯಾನಕಾಃ .
ವ್ಯಾಧಿದುರ್ಭಿಕ್ಷದೌರ್ಭಾಗ್ಯಮಾರೀಮೋಹವಿಷಾದಯಃ ..
ಗಜವ್ಯಾಘ್ರಾದಯೋ ಭೀತಾಃ ಪಲಾಯಂತೇ ದಿಶೋ ದಶ .
ಸರ್ವೇ ದುಷ್ಟಾಃ ಪ್ರಣಶ್ಯಂತಿ ಚೇತ್ಯಾಜ್ಞಾ ಪಾರಮೇಶ್ವರೀ ..
ಇತಿ ಶ್ರೀಬಹುರೂಪಗರ್ಭಸ್ತೋತ್ರಂ ಸಂಪೂರ್ಣಂ .
ಇತಿ ಶುಭಂ .

ಶ್ರೀಲಲಿತಸ್ವಚ್ಛಂದೇ ಅಥವಾ ವೃದ್ಧಸ್ವಚ್ಛಂದತಂತ್ರಪ್ರೋಕ್ತಂ

Proofread by Aruna Narayanan, Ruma Dewan

—
Shri Bahurupagarbha Stotram

pdf was typeset on February 4, 2022

—

Please send corrections to sanskrit@cheerful.com

